

**वसमतनगर जिल्हा हिंगोली येथे टर्मिनल मार्केट /
मॉडर्न ॲग्रो-मार्केटच्या उभारणीकरिता कन्हेरगांव
येथील जमीन उपलब्ध करून देण्याबाबत.**

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्र.टर्मिमा-२००९/प्र.क्र.१३/२१-स
मंत्रालय विस्तार, मुंबई-४०० ०३२
दिनांक :- २७ जूलै, २००९.

वाचा :-

- १) शासन निर्णय सहकार, पणन व वस्त्रोद्योग विभाग क्रमांक
कृबास २००७/प्र.क्र.४५१/११-स, दि. २९/१२/०७
- २) शासन निर्णय सहकार, पणन व वस्त्रोद्योग विभाग क्रमांक
मकृप २००८/प्र.क्र.८६/२१-स, दि. ३/१२/२००८
- ३) शासन निर्णय पाटबंधारे विभाग क्रमांक
सीडीए १००७/(१५७/०७) ला(आस्था), दिनांक १६.०३.२००९
- ४) शासन ज्ञापन महसूल व वन विभाग क्रमांक
जमीन-४०-अ-०९/प्र.क्र.११४/ज-७, दिनांक ३०.०५.२००९.

प्रस्तावना :-

आगामी पंचवार्षिक योजनेत सर्व राज्यांनी ४% कृषि विकासाचा दर साध्य करावयाचा आहे. कृषी विकासाच्या वाढीमध्ये कृषी बाजारपेठ महत्वाचा घटक आहे. कृषी बाजारपेठांचा विकास आणि त्यानुषंगाने तेथे पायाभूत सुविधा उपलब्ध करून देण्याकरिता प्रचलित पणन व्यवस्थेमध्ये सुधारणा करण्याच्या दृष्टीने शेतमालाकरिता टर्मिनल मार्केटची संकल्पना राज्यात राबविण्यात येत आहे. या टर्मिनल मार्केटमुळे शेतमालाला योग्य भाव मिळेल व ग्राहकांनाही वाजवी किंमतीत चांगल्या प्रतीचा शेतमाल उपलब्ध होईल. राज्यामध्ये मुंबई, नाशिक व नागपूर येथे टर्मिनल मार्केटची उभारणी करणे प्रस्तावित आहे. तदनुषंगाने मराठवाड्यात अशा प्रकारचे टर्मिनल मार्केटची उभारणी करून मराठवाड्यातील शेतक-यांच्या शेतमालाला रास्त भाव व देशांतर्गत तसेच जागतिक बाजारपेठ उपलब्ध करून देण्याच्या दृष्टीने मराठवाड्यात टर्मिनल मार्केट / मॉडर्न ॲग्रो-मार्केट उभारण्याबाबतचा निर्णय शासनाने यापुर्वीच उपरोक्त शासन निर्णयान्वये घेतलेला आहे. वसमतनगर जिल्हा हिंगोली येथे टर्मिनल मार्केट / मॉडर्न ॲग्रो-मार्केटच्या उभारणीकरिता आवश्यक जमीन महाराष्ट्र कृषि-पणन मंडळ यांना उपलब्ध करून देण्याबाबत शासनाने पुढीलप्रमाणे निर्णय घेतलेला आहे.

शासन निर्णय :-

१. वसमतनगर, जि. हिंगोली येथे राज्य शासनाच्या वित्तिय सहभागाने स्थापन करण्यात येणा-या टर्मिनल मार्केट / मॉडर्न ॲग्रो-मार्केटच्या उभारणीकरिता महाराष्ट्र कृषि-पणन मंडळ, पुणे यांना कन्हेरगांव, ता. बसमत, जि. हिंगोली येथील महसूल विभागाची गट क्रमांक ७० मधील २६.४२ हेक्टर

जमीन महसूल व वन विभागाच्या वाचा मधील जापन दिनांक ३०.०५.२००९ मधील नमूद अटी व शर्तीच्या अधीन राहून ३० वर्षासाठी १/-रुपया वार्षिक भाड्याने उपलब्ध करून देण्याचा निर्णय घेण्यात आला आहे व त्यानुसार महसूल विभागामार्फत स्वतंत्रपणे कार्यवाही करण्यात येत आहे.

२. खालील अटीच्या अधीन राहूनच महाराष्ट्र राज्य कृषि पणन मंडळ यांनी खाजगी सहभागातून प्रकल्पाची उभारणी करावी.

अ. खाजगी सहभागातून प्रकल्प उभारणी करीत असतांना जमिनीच्या बाजारभावाप्रमाणे जमिनीची किंमत ग्राह्य धरून राज्य शासनाचा सहभाग निश्चित करण्यात येईल याची दक्षता घेण्यात यावी.

ब. खाजगी सहभागातून प्रकल्प उभारणी करतांना जमिनीचे कायमस्वरूपी हस्तांतरण खाजगी संस्थेला करण्यात येऊ नये.

सदर शासन निर्णय, महाराष्ट्र शासनाच्या वेबसाइटवर उपलब्ध करून देण्यात आला असून त्याचा संगणक संकेतांक २००९०७२७१२४१५७००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(श्रीकांत चं. आंडगे)

कक्ष अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रत-

१. मा. मुख्य सचिव, मंत्रालय, मुंबई
२. अपर मुख्य सचिव (महसूल), मंत्रालय, मुंबई
३. प्रधान सचिव (सहकार व पणन) सहकार, पणन व वस्त्रोद्योग विभाग, मंत्रालय, मुंबई-३२
४. प्रधान सचिव (वित्त), वित्त विभाग, मंत्रालय, मुंबई-३२
५. सचिव (जलसंपदा) मंत्रालय, मुंबई-३२
६. महसूल आयुक्त, औरंगाबाद विभाग, औरंगाबाद.
- ७.. सहकार आयुक्त व निबंधक, सहकारी संस्था, पुणे.
८. कृषि पणन संचालक, महाराष्ट्र राज्य, पुणे.
९. कार्यकारी संचालक, महाराष्ट्र राज्य कृषि पणन मंडळ, पुणे.
१०. जमाबंदी आयुक्त व संचालक, भूमिअभिलेख, महाराष्ट्र राज्य, पुणे
११. जिल्हाधिकारी, हिंगोली.
१२. अधिक्षक, भूमिअभिलेख, हिंगोली
१३. तालुका निरीक्षक, भूमिअभिलेख, ता. बसमतनगर, जि. हिंगोली.
१३. मा. मंत्री (पणन) यांचे खाजगी सचिव
१४. मा. राज्यमंत्री (पणन) यांचे खाजगी सचिव
१५. निवड नस्ती.